



Папа Францішак

“Аддаць Богу тое, што Яму належыць”, азначае адкрыцца на Яго волю, прысвяціць Яму сваё жыццё і супрацоўнічаць з Ім у Яго валадарстве міласэрнасці, любові і супакою. У гэтым заключаецца наша сапраўдная сіла, штуршок, які выклікае рост, і соль, якая надае смак усёй людскай працы, накіраванай супраць пануючага песімізму, што прапануе нам свет. У гэтым заключаецца наша надзея, бо надзея на Бога – гэта не ўцёкі ад рэчаіснасці, не нейкае алібі; гэта працавітае аддаванне Богу таго, што Яму належыць. Менавіта таму хрысціянін глядзіць на будучую рэчаіснасць, рэчаіснасць Бога, каб жыць паўнотой жыцця, абедзвюма нагамі моцна стаяць на зямлі і можна адказваць на новыя шматлікія выклікі.

*Фрагмент гаміліі падчас беатыфікацыі Паўла VI †*

---



Кс. абп Тадэвуш Кандрусевіч

Адной з пра-б-лем сучаснага чалавека з’яўляецца занябанне практыкі як супольнай, так і асабістай малітвы. Асабліваю трывогу выклікае занябанне супольнай малітвы ў сем’ях, калі разам моляцца бацькі і дзеці. Ружанец якраз можа дапамагчы ўсім членам сям’і сабрацца разам на супольнай малітве. Ён спрыяе не толькі паглыбленню самой малітвы як размовы душы з Богам, але і ўмацаванню сям’і як хатняга Касцёла і месца першай евангелізацыі. Ружанец таксама можа дапамагчы ў будаванні братэрскіх, суседскіх сувязяў з іншымі людзьмі, калі яны будуць маліцца разам. Таму неабходна

адраджаць і ўмацоўваць практыку сумеснай ружанцовай малітвы ў Ружанцовых колах, сем'ях, паміж суседзямі і ў касцёлах, асабліва перад святой Імшой.

*Фрагмент выказвання з нагоды распачацця Кангрэса святога Ружанца*

---



Кс. абп Клаўды Гуджэроці

Можна абвясчаць пустую праўду, можна быць адначасова і тэолагам, і атэістам. Наша ж задача – перадаць жывую Праўду, якую нясе Касцёл, якая становіцца Яго Целам і Крывёю падчас Эўхарыстыі, якая закранае самыя глыбокія духоўныя нервы. Мы не тыя, хто носіць гэтую Праўду ў сваёй кішэні і могуць яе прадаваць, мы тыя, хто яе шукае.

*Падчас распачацця навучальнага года ў Катэхетычным каледжы імя Зыгмунта Лазінскага ў Баранавічах*